

समाचार वाणी

खबर जो करें असर !

नाशिक | Wednesday, 23 September 2026

भादरा मे युवाओं की नशा विरोधी रैली : एडवोकेट हिमालय चौधरी के आह्वान पर सैकड़ों युवा सड़कों पर उतरे, मुख्यमंत्री के नाम सौंपा ज्ञापन

राजेश चौधरी

Published on 10 Jun 2026



भादरा क्षेत्र में बढ़ते नशे के खिलाफ सोमवार को युवाओं ने एकजुट होकर जनजागरण का संदेश दिया। एडवोकेट हिमालय चौधरी के आह्वान पर आयोजित इस विशाल नशा विरोधी रैली में सैकड़ों युवाओं, सामाजिक कार्यकर्ताओं एवं नागरिकों ने भाग लिया। रैली के माध्यम से युवाओं ने नशा मुक्त समाज के निर्माण का संकल्प लेते हुए प्रशासन से प्रभावी कार्रवाई की मांग की।

जन चेतना भवन, भादरा से शुरू हुई यह जागरूकता रैली मुख्य बाजार, अंबेडकर चौक और मूर्ति चौक से होते हुए उपखंड कार्यालय पहुंची। यहां मुख्यमंत्री के नाम उपखंड अधिकारी को ज्ञापन सौंपकर क्षेत्र में बढ़ते नशे, विशेष रूप से चिट्ठा कारोबार पर कठोर कार्रवाई की मांग की गई।

ज्ञापन में युवाओं ने नशा तस्करों के विरुद्ध सख्त कानूनी कार्रवाई, नशे की गिरफ्त में आए युवाओं के उपचार हेतु विशेष नशा मुक्ति शिविरों का आयोजन, रात्रिकालीन पुलिस गश्त बढ़ाने, सार्वजनिक स्थानों पर सीसीटीवी कैमरे लगाने तथा शिकायतों के लिए विशेष हेल्पलाइन नंबर जारी करने जैसे महत्वपूर्ण सुझाव प्रशासन के समक्ष रखे।

इस अवसर पर वक्ताओं ने कहा कि नशा केवल एक व्यक्ति को नहीं, बल्कि पूरे परिवार और समाज को प्रभावित करता है। युवा पीढ़ी को नशे की गिरफ्त से बचाने के लिए समाज के प्रत्येक वर्ग को आगे आना होगा। राजनीतिक विचारधाराओं से ऊपर उठकर सामाजिक जिम्मेदारी निभाने की आवश्यकता है, ताकि आने वाली पीढ़ियों को सुरक्षित और स्वस्थ वातावरण मिल सके।

पूर्व विधायक **डॉ. सुरेश चौधरी** ने रैली में शामिल सभी युवाओं, सामाजिक संगठनों एवं जागरूक नागरिकों का आभार व्यक्त करते हुए कहा कि यह अभियान केवल एक विरोध नहीं, बल्कि समाज को जागरूक करने का प्रयास है। उन्होंने उम्मीद जताई कि प्रशासन इस गंभीर विषय पर शीघ्र प्रभावी कदम उठाएगा और भादरा को नशा मुक्त बनाने की दिशा में ठोस कार्रवाई करेगा।

रैली के दौरान युवाओं ने “नशा मुक्त भादरा – सुरक्षित भविष्य हमारा” तथा “चिट्टा मुक्त राजस्थान” जैसे नारों के माध्यम से जनजागरण का संदेश दिया। आयोजन में बड़ी संख्या में युवाओं की सहभागिता ने यह स्पष्ट किया कि क्षेत्र का युवा वर्ग नशे के खिलाफ निर्णायक लड़ाई लड़ने के लिए तैयार है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.